

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ وَعَلَى عَبْدِ الْمَسِيحِ الْمَوْعُودِ

130 வருடங்கள் கழிந்த பிறகும் கூட ஜமாஅத்தில் அத்தகைய தியாகம் செய்யக் கூடிய மாசற்ற மக்களை அல்லாஹ் வழங்கி வந்தான்; வழங்கிக் கொண்டிருக்கிறான். அவர்கள் மார்க்கத்திற்காக தமது சக்திக்கேற்ப பல நேரங்களில் தமது சக்திக்கு மீறியும் கூட தியாகம் செய்கின்றனர். மேலும் அதன் முழு தகுதியை நிறைவேற்றுகின்றனர். அல்லாஹ் திருக்குர்ஆனில் கூறியுள்ள வாக்குறுதியிலிருந்து பங்கு பெறுகின்றனர்

தஹ்ரீகே ஐதீதின் புதிய வருடத்திற்கான அருளுக்குரிய அறிவிப்பு மற்றும் முழு உலகிலுமுள்ள ஜமாஅத்துகள் செய்த பொருள் தியாகத்தின் ஈமானுக்கு வலுவூட்டக்கூடிய சம்பவங்கள்

சய்யிதுனா அம்ரூல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கல்ஃபத்துல் மஸ்ஹ்

(அய்யதஹூல்லாஹுத ஆலா பினஸ்ரிஹில் அஸ்ஸ்) அவர்கள் இலண்டனிலுள்ள பைத்துல் ஃபுதூஹ் பள்ளிவாயிலில் 09 நவம்பர் 2018 அன்று ஆற்றிய ஜமீமுஆ பேருரையின் சுருக்கம்

தஷஹ்ஹூத், தஅவ்வுத் மற்றும் சூரா ஃபாத்திஹா ஒதிய பிறகு ஹுஸூர் அவர்கள் கூறினார்கள்:

1. مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سَنَابِلٍ مِائَةٌ حَبَّةٌ وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ عَلِيمٌ.

الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يَتَّبِعُونَ مَا أَنْفَقُوا مَنًّا وَلَا أَذَى لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ.

2. وَمَثَلُ الَّذِينَ يُنْفِقُونَ أَمْوَالَهُمْ ابْتِغَاءَ مَرْضَاتِ اللَّهِ وَتَثْبِيتًا مِّنْ أَنفُسِهِمْ كَمَثَلِ جَنَّةٍ بِرَبْوَةٍ أَصَابَهَا وَابِلٌ فَآتَتْ أُكُلَهَا

ضِعْفَيْنِ فَإِن لَّمْ يُصِبْهَا وَابِلٌ فَطُلَّ وَاللَّهُ بِمَا تَعْمَلُونَ بَصِيرٌ.

3. الشَّيْطَانُ يَعِدُكُمُ الْفَقْرَ وَيَأْمُرُكُم بِالْفَحْشَاءِ وَاللَّهُ يَعِدُكُم مَّغْفِرَةً مِّنْهُ وَفَضْلًا وَاللَّهُ وَاسِعٌ عَلِيمٌ.

4. لَيْسَ عَلَيْكَ هُدَاهُمْ وَلَٰكِنَّ اللَّهَ يَهْدِي مَنْ يَشَاءُ وَمَا تُنْفِقُوا مِنْ خَيْرٍ فَلَا تُنْفِقُوا إِلَّا ابْتِغَاءَ

وَجْهِ اللَّهِ وَمَا تُنْفِقُوا مِنْ خَيْرٍ يُؤَفَّ إِلَيْكُمْ وَأَنْتُمْ لَا تُظْلَمُونَ.

5. الَّذِينَ يُنْفِقُونَ أَمْوَالَهُمْ بِاللَّيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ.

நான் ஒதிய வசனங்கள் சூரா பக்கராவின வசனங்களாகும். இவற்றில் பொருள் தியாகம் பற்றி கூறப்பட்டுள்ளது. பொருள் தியாகம் குறித்து கிட்டத்தட்ட தொடர்ந்து அல்லாஹ் இங்கு விளக்கியுள்ளான். அவற்றின் பொருள் இவ்வாறாகும்.

தங்கள் செல்வங்களை அல்லாஹ்வின் வழியில் செலவிடுகின்றவர்களுக்கு ஒரு தானியம் உதாரணமாகும். அது ஏழு கதிர்களை முளைப்பிக்கும். ஒவ்வொரு கதிரிலும், நூறு தானியங்கள் இருக்கும். மேலும் அல்லாஹ், தான் நாடியவருக்கு அதிக (மதிக)மாகக் கொடுக்கின்றான். மேலும் அல்லாஹ் தாராளமாகக் கொடுப்பவனும், மிக்க அறிபவனும் ஆவான். தங்கள் செல்வங்களை அல்லாஹ்வின் வழியில் செலவிட்டுப் பின்னர் தாம் செலவு செய்தது குறித்து எவ்வகையிலும் உபகாரத்தை நினைவூட்டாமலும், எவ்விதத்திலும் துன்பத்தைக் கொடுக்காமலும் இருப்போருக்கு, அவர்களின் கூலி அவர்களின் இறைவனிடம் உண்டு. மேலும் அவர்களுக்கு எவ்வித அச்சமும் ஏற்படாது; மேலும் அவர்கள் கவலையடையவும் மாட்டார்கள். (2:262, 263)

தங்களுடைய செல்வங்களை அல்லாஹ்வின் திருப்திகளைப் பெறவும், தங்களைத் தாங்களே உறுதிப்படுத்திக் கொள்ளவும் செலவு செய்பவர்களின் உதாரணம், உயரமான இடத்திலுள்ள ஒரு தோட்டத்திற்கு ஒப்பானது. அதன் மீது பெருமழை பொழிகின்றபோது, அது தனது கனியை இரு மடங்காகத் தருகின்றது. மேலும் அதன் மீது பெருமழை பெய்யவில்லையாயினும், மிகவும் குறைவான மழையே (அதற்குப் போதுமானது). நீங்கள் செய்து கொண்டிருப்பதை அல்லாஹ் பார்த்துக் கொண்டிருக்கிறான். (2:266)

ஷய்த்தான் உங்களை வறுமைக்கு அஞ்சுமாறும், வெட்கக் கேடானதை உங்களுக்குத் தூண்டவும் செய்கிறான். மேலும் அல்லாஹ்வோ தன்னிடமிருந்து ஒரு பெரும் மன்னிப்பையும், பேரருளையும் உங்களுக்கு வாக்களிக்கின்றான். மேலும் அல்லாஹ் தாராளமாகக் கொடுப்பவனும், நன்கு அறிபவனும் ஆவான். (2:269)

அவர்களை நேர்வழிக்குக் கொண்டு வருவது உமது பொறுப்பு அன்று. மாறாக, அல்லாஹ், தான் விரும்புவோருக்கு நேர்வழி காட்டுகின்றான். உங்கள் நல்ல செல்வத்திலிருந்து எதைச் செலவு செய்தாலும் அது உங்களுக்கே (நன்மை தரும்). நீங்கள் அல்லாஹ்வின் விருப்பத்தை நாடியல்லாமல் செலவு செய்வதில்லை. செல்வத்திலிருந்து நீங்கள் எதைச் செலவு செய்தாலும் அது முழுமையாக உங்களுக்குத் திருப்பித் தரப்படும். மேலும் உங்களுக்கு அநீதி இழைக்கப்பட மாட்டாது. (2:273)

தங்களுடைய செல்வங்களை இரவிலும், பகலிலும், மறைமுகமாகவும் வெளிப்படையாகவும் (அல்லாஹ்வின் வழியில்) செலவு செய்பவர்களுக்கு, அவர்களின் இறைவனிடம் அவர்களுக்குரிய கூலி (பாதுகாக்கப்பட்டு) உள்ளது. அவர்களுக்கு எவ்வித அச்சமும் இல்லை; அவர்கள் கவலையடையவும் மாட்டார்கள். (2:275)

ஹஸ்ரத் மஸ்ஹ் மவ்லுது (அலை) அவர்கள் பொருள் தியாகம் குறித்து குறிப்பிட்டவாறு கூறுகின்றார்கள்:

“நான் மீண்டும் மீண்டும் கவனமூட்டுகின்றேன். அல்லாஹ்வின் வழியில் செலவு செய்யுங்கள். அது அல்லாஹ்வின் கட்டளையாகும். இஸ்லாம் பிற எதிர் மதங்களால் வேட்டையாடப்படுகிறது. இஸ்லாத்தின் பெயரையும் அடையாளத்தையும் கூட அழித்து விட வேண்டும் என்று விரும்புகின்றனர். இந்த நிலை ஏற்பட்ட பிறகு இஸ்லாத்தின் முன்னேற்றத்திற்காக அடி எடுத்து வைக்க வேண்டாமா? இறைவன் இந்த நோக்கத்திற்காகவே இந்த இயக்கத்தை உருவாக்கினான். எனவே, இந்த வளர்ச்சிக்காக உழைப்பது அல்லாஹ்வின் கட்டளையையும் விருப்பத்தையும் நிறைவேற்றுவதாகும். இந்த வாக்குறுதியும் கூட இறைவன் புறமிருந்தே வழங்கப்பட்டுள்ளது. எவர் அல்லாஹ்வுக்காக வழங்குவாரோ அவருக்கு நான் சில மடங்கு அதிகமாகியே தருவேன். உலகிலேயே அதிகமாக கிடைக்கவும் செய்யும். மரணத்திற்குப் பிறகு மறுமையின் நற்கூலியையும் பார்ப்பார். அவருக்கு எத்தகைய நிம்மதி கிடைக்கிறது என்ற பார்ப்பார்.”

ஹஸ்ரத் மஸ்ஹ் மவ்லுது (அலை) அவர்கள் கூறுகின்றார்கள்:

“நமது ஜமாஅத்தின் பெரும் பகுதி மக்கள் ஏழைகளாக இருந்தும், அல்லாஹ்வுக்கு நன்றி! ஏழைகளைக் கொண்ட ஜமாஅத்தாக இருந்தும் கூட நாம் பார்க்கிறோம். அவர்களிடம் உண்மைத் தன்மை உள்ளது. மேலும் அனுதாபத்தைக் கொண்டவர்களாக இருக்கின்றனர். அவர்கள் இஸ்லாத்தின் தேவையைப் புரிந்து கொண்டு முடிந்தவரை செலவு செய்வதில் எந்த பாகுபாடும் காட்டுவதில்லை.”

ஹுஸூர் அவர்கள் கூறினார்கள்: இன்றிலிருந்து அல்லாஹ் ஏறக்குறைய 130 வருடங்கள் முன்பு இந்த ஜமாஅத்தை நிலைநாட்டினான். 130 வருடங்கள் கழிந்த பிறகும் கூட ஜமாஅத்தில் அத்தகைய தியாகம் செய்யக் கூடிய மாசற்ற மக்களை வழங்கி வந்தான்; வழங்கிக் கொண்டிருக்கிறான். அவர்கள் மார்க்கத்திற்காக தமது சக்திக்கேற்ப பல நேரங்களில் தமது சக்திக்கு மீறியும் கூட தியாகம் செய்கின்றனர். மேலும் அதன் முழு தகுதியை நிறைவேற்றுகின்றனர். அல்லாஹ் திருக்குர்ஆனில் கூறியுள்ள வாக்குறுதியிலிருந்து பங்கு பெறுகின்றனர். இந்த தகுதி அல்லாஹ்வின் அருளால் இன்று முழுக்க முழுக்க ஹஸ்ரத் மஸ்ஹ் மவ்லுது (அலை) அவர்களால் நிலைநாட்டப்பட்ட இந்த ஜமாஅத்தில் மட்டுமே காண முடிகிறது.

ஹுஸூர் அவர்கள் கூறினார்கள்: இதன் சில உதாரணங்களை எடுத்து வைக்கிறேன். இந்த சம்பவங்கள் உலகில் பல நாடுகளில் அம்மக்கள் செய்தவையாகும். அவர்கள் உலகத்தை விட மார்க்கத்திற்கு முன்னுரிமை தந்து எமது பொருளை எடுத்து வைப்பதற்கு எப்போதும் தயார் என்ற தமது வாக்குறுதியை நிறைவேற்றுகின்றனர்.

இந்தியாவிலிருந்து தஹ்ரீகே ஜதீது இன்ஸ்பெக்டர் சிஹாப் சாஹிப் எழுதுகிறார்: சினத்தகுண்டா அஹ்மதிய்யா ஜமாஅத்தின் ஒரு சிறிய பெண் சோபியா பேகம் தனது சகோதரர் மூலம் தூது அனுப்பினார். நான் சிறுமியாக இருக்கும்போது தாயாருடன் மாநாட்டிற்கு சென்று வந்தேன். கண்ணியத்திற்குரிய ஆலிம்களின் சொற்பொழிவுகளைக் கேட்டேன். முஸ்லிம் மவ்லுது (ரலி) அவர்கள் தஹ்ரீகே ஜதீதின் அடிக்கல் நாட்டினார்கள். பொருள் தியாகம் குறித்து தூண்டினார்கள். நிறைய பணியாளர்கள் தமது நகைகளை ஹுஸூரிடம் வழங்கினார்கள் என்று கூறினார்கள். நான் இந்த சம்பவங்களைக் கேட்டபோது எனது உள்ளத்தில் எண்ணம் ஏற்பட்டது. அந்தோ! என்னிடம் நகை இருந்தால் நானும் தஹ்ரீகே ஜதீது சந்தாவை வழங்கியிருப்பேனே? ஆனால் ஏழ்மையின் காரணமாக அது எனக்கு முடியாததாக உள்ளது. ஆனால் எனது தாயாரின் வஃபாத்திற்குப் பிறகு அவர் விட்டுச் சென்ற இரு தோலா தங்கம் எனக்கு கிடைத்தது. அதனை நான் கொடுக்கின்றேன் என்றார்.

நான் இதனை கடந்த நாட்களில் அமெரிக்காவிலும் கூறினேன். ஏழைகள் பொருள் தியாகம் செய்கின்றனர். ஆனால் நல்ல நிலையிலுள்ள பணக்காரர்கள் தமது நிலை, தமது தியாகத்தின் தரம் எவ்வாறு உள்ளது? என்பதை கவனிக்க வேண்டும். அல்லாஹ் கூறிய அளவில் அவர்களின் தியாகம் இருக்க வேண்டும். பிறகு அல்லாஹ் அதனை ஏற்றுக் கொள்கிறான்.

இந்தியாவில் கர்நாடகா மாநிலத்தின் தஹ்ரீகே ஜதீது இன்ஸ்பெக்டர் கூறுகிறார்: ஒரு நண்பர் தஹ்ரீகே ஜதீது சந்தாவாக 2500 ரூபாய் எழுதியிருந்தார். அவரிடம் அதனை வழங்குமாறு கேட்கப்பட்டது. தஹ்ரீகே ஜதீது வருடம் முடிவடைய சில நாட்களே உள்ளன என்றபோது, அவர், மழையின் காரணமாக கடந்த மூன்று மாதங்களாக பணி முற்றிலும் இல்லாமல் போய் விட்டது. வருமானத்திற்கு எந்த வழியும் இல்லாமல் இருக்கிறது என்றார். உடனே நான் அவரிடம், தருவதற்கு எண்ணம் கொள்ளுங்கள். மேலும் இறைவனிடம் துஆ கேளுங்கள் என்று கூறி விட்டு அடுத்த இடத்திற்குச் சென்று விட்டேன். மாலையில் வேறிடத்திலிருந்து திரும்பியபோது அம்மனிதர் தாமே மிஷன் ஹவுஸிற்கு வந்தார். தமது முழு சந்தாவையும் வழங்கினார். நான் இது எவ்வாறு நடந்தது? என்று கேட்டேன். நான் சந்தா வழங்க வேண்டும் என்று விரும்பியதன் பரக்கத்தாலும் அல்லாஹ்வின் அருளாலும் நான் துஆ செய்தேன். சில காலத்திற்கு முன் ஒருவர் சிறிது பணம் தர வேண்டியதிருந்தது. நான் பல மாதங்கள் அவரை சுற்றி வருகிறேன். தரவில்லை. ஆனால் இன்று அவர் திடீரென்று என் வீட்டிற்கு வந்து என் பணத்தை திருப்பித் தந்து விட்டார்.

பூர்கினோஃபாலோவிலிருந்து முபாரக் முனிர் சாஹிப் முபல்லிக் எழுதுகிறார்: பிரீகோ ஜமாஅத்தின் ஒரு கலப்பற்ற மனிதரின் இரண்டு மகன்கள் சில காலமாக நோயுற்றிருந்தனர். கணிசமான சிகிச்சை அளிக்கப்பட்டது; குணமாகவில்லை. ஒருநாள் முபல்லிக் சாஹிப் அவரிடம் பொருள் தியாகம் பற்றி கூறினார். அவர் தனது தகுதிக் கேற்ப சந்தா வழங்கினார். அல்லாஹ்வே! எனது தியாகத்தை ஏற்றுக் கொள்வாயாக என்று துஆ செய்தார். எனது மகன்களுக்கு விரைவில் நலம் வழங்குவாயாக. சில நாட்களிலேயே அவரது மகன்களுக்கு கணிசமாக குணம் கிடைத்தது. ஒரு மகன் முற்றிலும் குணமாகி விட்டார். மற்ற மகனும் கணிசமான அளவுக்கு குணமடைந்தார். அவருக்கும் அல்லாஹ் அவரது தியாகத்தை ஏற்றுக் கொண்டவாறு குணத்தை வழங்குவான் என்ற திட உறுதி உள்ளது.

ஜொர்மனியின் தஹ்ரீகே ஜதீது செயலர் எழுதுகிறார்: போக்கன் ஜமாஅத்தின் ஒரு நண்பர் 900 ரூபாய் தஹ்ரீகே ஜதீது சந்தாவை அதிகப்படுத்தினார். அந்த நண்பர் கூறுகிறார்: நான் வாக்குறுதி அளித்த நாளின் அடுத்த நாள் வேலைக்குச் சென்றபோது எனது எஜமானர் உமது வருமானத்தில் 100 யூரோ அதிகமாக்கியுள்ளேன் என்று கூறினார். பிப்ரவரியில் இருந்து அக்டோபர் வரை கணக்கிட்டபோது அது 900 ரூபாய் ஆகிறது. நண்பர் கூறுகிறார்: உடனேயே அல்லாஹ் ஏற்பாடு செய்வான் என்ற திட உறுதி எனக்கு இருந்தது. ஆனால் இவ்வளவு விரைவில் அதாவது 24 மணி நேரம் கூட கழிய விடாமல் ஏற்பாடு செய்வான் என்று நினைக்கவில்லை.

ஐவரிகோஸ்டின் முபல்லிக் எழுதுகிறார்: அங்கு தஹ்ரீகே ஜதீது சந்தாவுக்காக ஓரிடத்திற்குச் சென்றோம். அது புதிய ஜமாஅத் ஆகும். ஒரு வடத்திற்கு முன்புதான் அனைவரும் பைஅத் செய்து இணைந்திருந்தனர். தஹ்ரீகே ஜதீதின் முக்கியத்துவம் பற்றி சொற்பொழிவாற்றப்பட்டது. மேலும் கலீஃபத்துல் மஸ்ஹ் அவர்கள், எல்லா மக்களும் இதில் பங்கு பெறுமாறு கூறியுள்ளார்கள் என்று கூறப்பட்டது. மறுநாள் ஃபஜர் தொழுகைக்குப் பிறகு ஜமாஅத் மக்கள் தத்தமது தகுதிக் கேற்ப கொடுக்கத் தொடங்கினர். மஸ்ஜிதின் இமாமும் பங்கு பெற்றார். தமது குடும்பம் சார்பாகவும் தஹ்ரீகே ஜதீது சந்தா வழங்கினார். பிறகு அவரது 6 வயது மகன் 100 ஃபிராங்க் பணம் எடுத்துக் கொண்டு வந்து இது எனது சந்தா என்று கூறினான். நாங்கள் இந்த சிறு வயது பையனின் சந்தாவைப் பார்த்தபோது அவன் மீது நேசம் ஏற்பட்டது. இந்த வயதில் பொருள் தியாகத்தில் என்னவொரு ஆர்வம்? அல்லாஹ் இந்த புதிதாக பைஅத் செய்தவர்களின் தியாகத்தை ஏற்று அருள் புரிவானாக. அவர்களுக்கு மார்க்கம் மற்றும் உலக நன்மைகளை வழங்குவானாக.

இந்தோனேஷியாவிலிருந்து வார்தி சாஹிபா என்ற பெண்மணி எழுதுகிறார்: கடந்த ரமலானில் எனது குடும்பம் ஒரு பிரச்சனையில் சிக்கி இருந்தது. எனது மாமனார் நோயுற்றிருந்தார். அவரை மருத்துவமனையில் சேர்த்திருந்தோம். அங்கு அவருக்கு சிகிச்சை நடந்து வந்தது. அப்போது அவரது நிலை ICU -ல் சேர்க்கும் அளவுக்கு மோசமானது. உயிர் பிழைப்பதற்கான நம்பிக்கை குறைவாகவே இருந்தது.

அவர் கூறுகிறார்: அப்போது எனது குத்பா அவர்களது நினைவுக்கு வந்தது. அது தஹ்ரீகே ஜதீதின் பரக்கத்துகள் குறித்து கொடுக்கப்பட்டிருந்தது. இந்த வகையில் வீட்டில் உள்ளவர்கள் அனைவரும் இந்த ரமலான் மாதத்திலேயே தஹ்ரீகே ஜதீது சந்தாவை 100 சதவீதம் கொடுத்து விட வேண்டும் கூடி முடிவு செய்தோம். மேலும் 100 சதவீதம் செலுத்தியும் விட்டோம். துஆவுக்காக எனக்கும் எழுதி இருந்தார்.

அவர் கூறுகின்றார்: அல்லாஹ்வின் அருளாலும் துஆ மற்றும் தியாகத்தின் விளைவால் எனது மாமனாரின் நிலை நன்றாகி விட்டது. சில நாட்களுக்குப் பிறகு மருத்துவர் வீட்டிற்கு திரும்பிச் செல்ல அனுமதி அளித்தார். வீட்டிற்குச் சென்றதும் அண்டை அயலாருக்கு அவர் முற்றிலும் சரியானது தெரிந்தது. அவர்களுக்கு மிகவும் ஆச்சர்யம் ஏற்பட்டது. இவ்வளவு கடுமையான நோயினால் மரணமே ஏற்படும் என்ற நிலையில் இருந்தவர் எவ்வாறு குணமாகி திரும்பி வந்தார் என்று ஆச்சரியப்பட்டார்கள்.

கோங்கோ பிரால்வில் மல்லவி சாஹிப் எழுதுகிறார்: முஆவீலி என்ற ஒரு நண்பரின் குழந்தை நீண்ட நாளாக நோயுற்றிருந்தது. அவரிடம் சந்தா பற்றி எடுத்துக் கூறச் சென்றபோது அவர் வழங்கினார். இந்த சந்தாவின் பரக்கத்தினால் என் குழந்தைக்கு நிவாரணம் வழங்குவாயாக என்று துஆ செய்தார். அந்த நண்பர் கூறுகிறார்: சில நாட்களுக்குள்ளேயே என் குழந்தையின் ஆரோக்கியம் நன்றாகி விட்டது. எவ்வாறு எமது இறைவன் துஆவை ஒப்புக் கொள்கிறான்? எளிய தியாகத்தையும் ஏற்றுக் கொள்கிறான்? என்று நானே வியந்து போனேன்.

கனடாவின் லஜ்னா தஹ்ரீகே ஜதீது செயலர் எழுதுகிறார்: ஒரு சகோதரி கூறுகிறார்: அவரது கணவர் 1000 டாலர் வாக்குறுதி வழங்கி இருந்தார். அவர் நீண்ட காலமாக வேலை இல்லாமல் இருந்தார். எனவே கொடுக்க இயலவில்லை. வருடம் முடிய ஒரு வாரமே இருந்தது. சந்தா செயலர் சந்தாவிற்காக வீட்டிற்கு வந்தார். எனது கணவர் வீட்டிற்கு வந்து மனைவியிடம் என்னிடம் கொடுப்பதற்கு எதுவும் இல்லையே என்ன செய்வது? என்றார். அவரது மனைவி, அவரை வெறுங்கையுடன் அனுப்ப முடியாது என்று கூறி அவரிடம் இருந்த 1000 டாலர் சேமிப்புத் தொகையை சந்தாவாக கொடுத்து விட்டார். சந்தாவின் பரக்கத்தால் ஒரு வாரத்திற்குள் 7 ஆயிரம் டாலர் மாதச் சம்பளத்துடன் வேலை கிடைத்தது.

ஹுஸூர் அவர்கள் கூறினார்கள்: அல்லாஹ்வின் அருளின் இந்த சம்பவங்களைக் கூறிய தஹ்ரீகே ஜதீதின் புதிய வருடத்தை அறிவித்தவாறு கடந்த வருடத்தின் சில விவரங்களையும் எடுத்துக் கூறுகின்றேன்.

நவம்பர் முதல் தேதியுடன் தஹ்ரீகே ஜதீதின் 85 -வது வருடம் ஆரம்பமாகி விட்டது. கடந்த வருடத்தின் அறிக்கைகளின் அடிப்படையில் 12.79 மில்லியன் பவுண்டை விட அதிகமாக அதாவது ஒரு கோடியே 27 இலட்சத்து 93 ஆயிரம் பவுண்டு தியாகம் செய்யும் வாய்ப்பை ஜமாஅத்தின் மாசற்ற மக்களுக்கு அல்லாஹ் வழங்கியுள்ளான். இது கடந்த வருடத்தை விட 2 இலட்சத்து 12 ஆயிரம் பவுண்டு அதிகமாகும். உலகில் மோசமான நிலைமைகள் இருந்த நிலையிலும் கூட பல்வேறு நாடுகளில் கரன்சிகள் Devalue ஆன நிலையிலும் கூட மக்களுக்கு இந்த வாய்ப்பினை வழங்கியுள்ளான்.

ஹுஸூர் அவர்கள் கூறினார்கள்: ஒட்டுமொத்த வசூலின் அடிப்படையில் பாகிஸ்தான் முதல் நிலையில் உள்ளது. அதன் பிறகு (1) ஜெர்மனி (2) பிரிட்டன் (3) அமெரிக்கா (4) கனடா (5) இந்தியா (6) ஆஸ்திரேலியா (7) மத்திய கிழக்கு நாட்டின் ஒரு ஜமாஅத் (8) இந்தோனேஷியா (9) கானா (10) மத்திய கிழக்கு நாடுகளில் ஒன்று முறையே இடம் பெற்றுள்ளன.

தியாகம் செய்த ஜமாஅத்துகளின் அடிப்படையில் இந்தியாவின் முதல் பத்து பெரிய ஜமாஅத்துகள். காதியான் (பஞ்சாப்), ஹைதராபாத் (தெலுங்கானா), பத்தபிரியம் (கேரளா), சென்னை (தமிழ்நாடு), கோழிக்கோடு (கேரளா), பெங்களூர் (கர்நாடகா), கல்கத்தா (வங்காளம்), பேன்காடி (கேரளா), கன்னூர் டவுன் (கேரளா), யாதுகீர் (கர்நாடகா).

மாநிலங்களின் அடிப்படையில் தியாகத்தில் முன்னிலையிலுள்ள இந்தியாவின் ஜமாஅத்துகள். கேரளா, கர்நாடகா, தமிழ்நாடு, தெலுங்கானா, ஜம்மு காஷ்மீர், ஒடிசா, பஞ்சாப், வங்காளம், தில்லி மற்றும் மஹாராஷ்டிரா.

அல்லாஹ் தியாகம் செய்த இந்த அனைவரது செல்வத்திலும் அபிவிருத்தியை ஏற்படுத்துவானாக. ஆமீன்

மொழியாக்கம்: முஅல்லிம் நிலாமுத்தீன்